

॥ સનાતન પરમો ધર્મ ॥



સનાતન ધર્મ પત્રિકા

Email : office@sanatandharpatrika.com | Web : www.sanatandharpatrika.com



● સં. ૨૦૭૬ ● આપો વદ - ૧૪ ● તા. ૧૪-૧૧-૨૦૨૦ ● શનિવાર SDP NO: 209 MOB.: +91 78018 77774, +91 77189 77774. anksanatandharpatrika@gmail.com

આજે કાળી ચૌદશ... આસુરી શક્તિને વસમાં કરવાનો દિવસ...

આસો વદ ચૌદશ એટલે કાળી ચૌદશ, નરક ચતુર્દશી અને રૂપચૌદશ તરીકે ઉજવાય છે.


આ દિવસે ભગવાન કૃષ્ણએ નરકાસુર નામનાં અસુરનો વધ કરીને પ્રજાજનોને તેના ત્રાસમાંથી ઉગાર્યા હતા, જેથી આજનો દિવસ નરક ચતુર્દશી તરીકે પણ વિખ્યાત છે.

ભાગવત અનુસાર આપણા દેહમાં ચૌદ સ્થળે વાસના રહે છે. પાંચ કર્મેન્દ્રિયો, પાંચ જ્ઞાનેન્દ્રિયો, મન, બુધ્ધિ, ચિત્ત અને અહંકાર એને કશમાં અને વશમાં રાખવાનો સુંદર સંકેત આ કાળી ચૌદશ કરે છે.

આ દિવસે સવારે સ્નાન કરીને યમ તર્પણ અને સાંજના સમયે દીપ દાનનું ખૂબ મહત્વ છે. શ્રદ્ધા પૂર્વક કર્મકાંડ કરવાથી મૃત્યુ પછી યમનો ભય નથી રહેતો.

આ દિવસે ઘર અને પ્રતિષ્ઠાનો પર તેલ સિંદૂર નાં થાપ મુકાય છે, જેથી મહાબલી હનુમાન હાજરા હજૂર રહી સૌની રક્ષા કરે એવો સુંદર ભાવ દર્શાવાય છે.

કાળી ચૌદશના દિવસે મહાકાળીનું પૂજન પણ કરાય છે. મહાકાળી આસુરી તત્વો, અનિષ્ટોને



હણનારી છે. આજનાં દિવસે ખીર અને વડા બનાવવાનો રિવાજ છે, અને ખાસ કરીને તળેલી વસ્તુઓ બનાવીને ખાવામાં આવે છે, એવી માન્યતા છે કે જેટલું તેલ બળે તેટલો કકળાટ ટળે.

સાંજે ગૃહિણીઓ કાણા વાળા વડા અને પુરી, ઘર નજીકનાં ચાર રસ્તે મુકીને ઉતાર કાઢે છે.

આ દિવસે તલ અથવા ચમેલીનું તેલ ચોળવાનો પણ રિવાજ છે. જેથી નર્કની પ્રાપ્તિ નથી થતી તથા ભૂત-પ્રેત બાધા નડતી નથી એવી માન્યતા છે. કાળી ચૌદશના રાત્રીનાં આંજણ આંજવાની પણ પ્રણાલી છે. કહેવાય છે કે કાળી ચૌદશના આંજણ આંજવાથી આત્મવિશ્વાસ અને શક્તિ મળે છે.

કાળી ચૌદશ એ મેલી વિદ્યાનાં સાધકો માટે વિશેષ છે, અને તેઓ એમ માને છે કે આજનાં દિવસે સ્મશાનમાં સાધના કરવાથી તેમની બધી વિધિઓ પૂર્ણ થાય છે.

શાસ્ત્રો પ્રમાણે આ દિવસ આસુરી શક્તિ ને વસમાં કરવાનો દિવસ મનાય છે.

આવા વિશેષ પર્વ ની સર્વે જ્ઞાતિજનો ને હાર્દિક શુભેચ્છાઓ...

આજે મહાપર્વ શુભ દિવાળી...

દિવાળી નો તહેવાર એટલે હિંદુ પર્વનો સિરમોર સૌથી વધુ લોકપ્રિય ઉજવાતો તહેવાર.

ભગવાન શ્રી રામ લંકા પર વિજય મેળવી માતા સીતા

સાથે અયોધ્યા પધાર્યા તેની ખુશીમાં અયોધ્યા વાસીઓએ દીપ હારમાળા થકી ઉજાસ પાથર્યો અને હર્ષોલ્લાસ સાથે પ્રભુ રામ ને આવકાર આપ્યો હતો.

ખુબજ પ્રસન્નતા અને ભાવ થી ઉજવાતા આ મહાપર્વ દિવાળી પર લક્ષ્મી પૂજન નું વિશેષ વિધાન છે. આ દિવસે સંધ્યા અને રાત્રીના સમયે શુભ મુહૂર્ત માં માતા મહાલક્ષ્મી, વિઘ્નહર્તા ભગવાન ગણેશ અને માતા સરસ્વતી ની પૂજા અને આરાધના કરવા માં આવે છે. પુરાણો મુજબ



કાર્તિક અમાવસ્યા ની અંધારી રાત માં મહાલક્ષ્મી સ્વયં ભૂ લોક પર આવે છે અને દરેક ઘર માં વિચરણ કરે છે. આ દરમિયાન જે ઘર દરેક પ્રકાર થી

સ્વચ્છ અને પ્રકાશમાન હોય, ત્યાં તે અંશ રૂપ માં રોકાઈ જાય છે એટલે દિવાળી પર સાફ-સફાઈ કરી ને વિધિ-વિધાન થી પૂજન કરવા થી માતા મહાલક્ષ્મી ની વિશેષ કૃપા થાય છે. મહાલક્ષ્મી પૂજન ની સાથે કુબેર ભંડારી ની પૂજા પણ થાય છે.

પ્રતિષ્ઠાનો તેમજ ઘરોમાં લોકો ભારતીય સંસ્કૃતિ નાં મહાન પર્વને ખુબજ હર્ષોલ્લાસ થી ઉજવે છે.

આવા મહા પર્વ દિવાળી ની સર્વ જ્ઞાતિજનોને હાર્દિક શુભકામનાઓ....

- દીમ પ્રચાર પ્રસાર

અયોધ્યામાં જીવંત થયો ત્રેતા યુગ, ઢળતી સાંજે લાખો દીવાથી રોશન થઈ રામ નગરી



રામ નગરીમાં સરયૂ નદીના તટ પર શુક્રવારના ત્રેતા યુગ જીવંત થતો જોવા મળ્યો. રામ કથા પાર્કમાં ભગવાન શ્રી રામ, માતા સીતા અને લક્ષ્મણના સ્વરૂપને હેલીકોપ્ટરથી ઉતારવામાં આવ્યા. યૂપીના રાજ્યપાલ આનંદીબેન પટેલની સાથે મુખ્યમંત્રી યોગી આદિત્યનાથે શ્રી રામ, સીતા અને લક્ષ્મણનું સ્વાગત કર્યું.

રામ જન્મભૂમિ પરિસરમાં ૪૯૨ વર્ષના લાંબા વિલંબ બાદ દીવા પ્રગટ્યા, સાથે જ ૪૯૨ વર્ષના લાંબા વિલંબ બાદ તે અવસર પણ આવ્યો જ્યારે રામ જન્મભૂમિ પરિસરમાં દીપ પ્રગટ્યા. આ અવસર પર સીએમ યોગીએ કહ્યું કે, પ્રધાનમંત્રી મોદીએ મહામારી દરમિયાન પણ શ્રી રામ મંદિરનું નિર્માણ સંભવ કર્યું છે. અયોધ્યામાં રામ મંદિરના સપનાને પૂર્ણ કરવા માટે અમે તેમના આભારી છીએ. સીએમ યોગી આદિત્યનાથે કહ્યું, ઘણી પેઢીઓથી તમામના મનમાં એક જ તમન્ના હતી કે ભગવાન શ્રી રામના ભવ્ય મંદિરના નિર્માણ કાર્યને તેમની આંખોથી જોઈ લેતા, તો અમારો જન્મ અને જીવન ધન્ય થઈ જતો. આ કાર્ય પ્રધાનમંત્રી નરેન્દ્ર મોદીના કારણે સફળ થયું છે.

આગામી દીપોત્સવમાં ૭.૫૧ લાખ દીવાથી રોશન થશે અયોધ્યા:

સીએમ યોગી આદિત્યનાથે કહ્યું કે, પ્રદેશવાસીઓ અને તમામ શ્રદ્ધાળુ ભક્તો તરફથી તેઓ પ્રધાનમંત્રી નરેન્દ્ર મોદીનો આભાર માને છે. તેમની પ્રેરણાથી, તેમના માર્ગદર્શનથી, તેમની રણનીતિથી પાંચ સદીનો સંકલ્પ પૂરો થતો દેશ અને દુનિયા જોઈ રહી છે. મુખ્યમંત્રીએ કહ્યું, અમે ના માત્ર રામ કી પૈડીનું સ્વચ્છ અને નિર્મળ બનાવી છે, પરંતુ તેનો વિસ્તાર પણ કર્યો છે. આ વર્ષ ૫.૫૧ લાખ દીવા પ્રગટાવ્યા છે. આગામી વર્ષે આ સંખ્યા ૭.૫૧ લાખ પહોંચવાના છે.

આખરે રામ ભક્તોના ૫૦૦ વર્ષોનો ઈન્તેજાર સમાપ્ત થયો જ્યારે મુખ્યમંત્રી યોગીએ રામ જન્મભૂમિ પરિસરમાં પહેલા દીવો પ્રગટાવ્યો. આ પહેલા અયોધ્યામાં દિવાળી તો ઉજવાતી હતી, પરંતુ રામ જન્મભૂમિ પરિસરમાં નહીં. કારણ હતું મંદિર-મસ્જિદનો વિવાદ. આ વિવાદનો અંત ગત વર્ષ ૯ નવેમ્બરના સુપ્રીમ કોર્ટે તેમના ઐતિહાસિક નિર્ણયમાં કર્યો. મુખ્યમંત્રી યોગી આદિત્યનાથે રામ કી પૈડી પર લાઈટ તેમજ સાઉન્ડ શોની મજા માણી.

શ્રી અખિલ ભારતીય કચ્છ કડવા પાટીદાર સમાજનું મુખપત્ર



ઉત્સવ ઉજવીએ પણ આ વખતે આટલું ધ્યાન રાખીએ

(૧) ગળે ના મળતા નમસ્કાર કરી નવા વર્ષ ની શુભેચ્છા પાઠવીએ.

(૨) બિન જરૂરી મેળાવડા થી દુર રહીએ.

(૩) હમેશા માસ્ક પહેરીને રાખીએ, જેથી અન્યો નાં ચેપ થી બચી શકીએ.

(૪) બિમાર વ્યક્તિઓ થી દુરી બનાવી રાખીએ.

(૫) ચલણી નોટો ની લેવડ - દેવડ ને ટાળીએ.

(૬) બીન જરૂરી ખર્ચ ને ટાળીએ, જેથી આર્થિક સંકટ સમયે ઉપયોગમાં આવે.

(૭) શરીર નાદુરસ્ત છે સંકોચ ના કરો ઘરમાં જ રહો. કહી જ દો હું અસ્વસ્થ છું.

(૮) બહાર હોટેલ માં ખાવા જવાનું બને ત્યાં સુધી ટાળીએ.

(૯) આગામી સમયે સ્કૂલો શરૂ થવાની છે, તો આ દિવસની ની રાજાઓ નો ઉપયોગ બાળકો ને શિક્ષણ રિવિઝન કરવામાં સદુપયોગ કરીએ.

જાગરૂક સમાજ ના દરેક વ્યક્તિ પોતાની ફરજ સમજી આ વિચારોને આચરણ માં મૂકીએ, આત્મનિર્ભર ભારત બને અને ફરી ધબકતું થાય. સહુમાં ચેતન્ય સ્ફુર્તિ ને ઉત્સાહ નો સંચાર થાય, સૌનો સર્વાંગી વિકાસ થાય એવી અભિલાષા...

શુભ દિપાવલી
આપનો શુભેચ્છક...
ડો. વિજય ધોળું. કડોદરા, સુરત.

યુવાસંઘ - દક્ષિણ ગુજરાત રીજયન તરફથી... સૌ જ્ઞાતિજનોને દિવાળી પર્વની હાર્દિક શુભકામનાઓ... #Team DGR

સ્નેહી યુવાસંઘ પરિવારજનો,
દિવાળીનો પાવન પર્વ વિશ્વને કોરોના મહામારીથી મુક્ત કરવા શક્તિ પ્રદાન કરે.

આપણા સહુ માં અજ્ઞાન રૂપી અંધકારને દૂર કરી જ્ઞાન રૂપી પ્રકાશ પ્રગટાવે...

અસત્યથી દૂર રહી, સત્યને પડખે રહેવાની શક્તિ પ્રદાન કરે.

અખંડ સકારાત્મકતા સાથે સર્જનાત્મક કાર્યો કરવાની પ્રેરણા પ્રદાન કરે એવી પ્રભુ પ્રાર્થના.

વિક્રમ સંવત ૨૦૭૭ નું નવું વર્ષ પ્રેમ અને આનંદની થકી સમૃદ્ધિ દ્વારા સહુ ને સુખ અને શાંતિની અખંડ અનુભૂતિ બક્ષે એવી શુભકામના સાથે સૌને નૂતન વર્ષના હાર્દિક અભિનંદન..

શ્વાસે શ્વાસે વિશ્વાસ જગાવે....
ચલો એક એસા સમાજ બનાવે..

સચ્ચાઈઝી રાહ પર, ખુશીયો કે દીપ જલાવે...

હરકોઈ મુસ્કુરાતા હો .. એસા અપના સમાજ બનાવે ..

યુવાસંઘની દરેક થીમ સંલગ્ન આપણા સપનાઓ સાકાર કરવા, સૌ કટિબદ્ધ બની, યુવાસંઘ મિશનને સફળ બનાવીએ.

કાર્ય હમ સે... કરેંગે દિલ સે...
જય સનાતન .. જય યુવાસંઘ ...

વંદે માતરમ્ ..
ચેરમેનશ્રી ડો. વિનોદ રામાણી

મિશન ચેરમેનશ્રી અરવિંદ પોકાર
મહામંત્રીશ્રી દિનેશ રામાણી

દક્ષિણ ગુજરાત રિજયન, યુવાસંઘ..

નમત્રાણા શહેરમાં બસ સ્ટેન્ડ પાસે બાઈક અને અલ્ટો ની ટકરર મા બબાલ



તે પૂર્વે અલ્ટો મા એક મહિલા એ સ્કુટી ભટકાવતા બબાલ થઈ. ભારે ટ્રાફિક ના કારણે વાહન ચાલકો થયા પરેશાન. ટ્રાફિક પોઈન્ટ પર ઉભેલા જી આર ડી ટી આર બી ને છાકતા વાહન ચાલકો દાદ આપતા નથી બસ સ્ટેન્ડ જેવા ભરચક વિસ્તાર મા ટ્રાફિક પોલીસ મુકવા માંગ ઉઠવા પામી છે.

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત. “સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૧૨.૧૧.૨૦૨૦ નો પ્રશ્ન નંબર ૧૬૫ :

ચોટીલા ડુંગર ઉપર કયું પ્રસિદ્ધ મંદિર આવેલું છે ?
જવાબ : ચામુંડા માતા.

જવાબ આપનાર વિજેતા : મણીબેન ડાડાણી, નાગપુર, ૯૩૭૩૮ ૯૪૪૦૦.

ગઈકાલ તા.૧૩.૧૧.૨૦૨૦ નો પ્રશ્ન નંબર ૧૬૬ :

દુનિયામાં સુરત કઈ ખાસ વસ્તુ માટે પ્રખ્યાત છે જેનું કામકાજ એન્ટપર્વ થી સંબંધિત છે. ?
આજના પ્રશ્ન નંબર ૧૬૭ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં
વોટ્સેપ દ્વારા 7718977774 પર મોકલો અને જીતો ઈનામ ...
આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦. મોબાઈલ : ૭૭૧ ૮૮૭૭૭૭૪.